

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ  
॥ ತೃತೀಯಾಷ್ಟಕೇ ದಶಮಃ ಪ್ರಶ್ನಃ ॥  
(ಕಾಠಕಂ - ೧)

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ತೃತೀಯಾಷ್ಟಕೇ ದಶಮಃ ಪ್ರಶ್ನಃ ॥ (ಕಾಠಕಂ - ೧)

॥ ಹರಿಃ ಓ(೪)೦ ॥

ಸಂಜ್ಞಾನಂ ವಿಜ್ಞಾನಂ ಪ್ರಜ್ಞಾನಂ ಜಾನದಭಿಜಾನತ್ |

ಸಂಕಲ್ಪಮಾನಂ ಪ್ರಕಲ್ಪಮಾನಮುಪಕಲ್ಪಮಾನಮುಪಕ್ಲಪ್ತಂ ಕ್ಲಪ್ತಂ |

ಶ್ರೇಯೋ ವಸೀಯ ಆಯಧ್ವಂಭೂತಂ ಭೂತಂ |

ಚಿತ್ರಃ ಕೇತುಃ ಪ್ರಭಾನಾಭಾಂಧ್ವಂಭಾನ್ |

ಜ್ಯೋತಿಷ್ಮಾಗ್ಸ್ತೇಜಸ್ವಾನಾತಪಗ್ಗ್ಸ್ತಪನ್ನಭಿತಪನ್ನ |

ರೋಚನೋ ರೋಚಮಾನಃ ಶೋಭನಃ ಶೋಭಮಾನಃ ಕಲ್ಯಾಣಃ |

ದರ್ಶಾ ದೃಷ್ಟಾ ದರ್ಶತಾ ವಿಶ್ವರೂಪಾ ಸುದರ್ಶನಾ |

ಆಪ್ಯಾಯಮಾನಾ ಪ್ಯಾಯಮಾನಾ ಪ್ಯಾಯಾ ಸೂನೃತೇರಾ |

ಆಪೂರ್ಯಮಾಣಾ ಪೂರ್ಯಮಾಣಾ ಪೂರಯಂತೀ ಪೂರ್ಣಾ ಪೌರ್ಣಮಾಸೀ |

ದಾತಾ ಪ್ರದಾತಾಽನಂದೋ ಮೋದಃ ಪ್ರಮೋದಃ || 1 ||

ಆವೇಶಯನ್ನಿವೇಶಯಂಧ್ವಂವೇಶನಃ ಸಗ್ಂಶಾಂತಃ ಶಾಂತಃ |

ಆಭವನ್ನಭವಂಧ್ವಂಭವಂಧ್ವಂಭೂತೋ ಭೂತಃ |

ಪ್ರಸ್ತುತಂ ವಿಷ್ಟುತಗ್ಂ ಸಗ್ಗ್ಸ್ತುತಂ ಕಲ್ಯಾಣಂ ವಿಶ್ವರೂಪಂ |

ಶುಕ್ರಮಂಋತಂ ತೇಜಸ್ವಿ ತೇಜಃ ಸಮಿದ್ಧಂ |

Please let us know of any errors in this text.

ಅರುಣಂ ಭಾನುಮನ್ಮರೀಚಿಮದಭಿತಪತ್ತಪಸ್ವತ್ |  
 ಸವಿತಾ ಪ್ರಸವಿತಾ ದೀಪ್ತೋ ದೀಪಯಂದೀಪ್ಯಮಾನಃ |  
 ಜ್ವಲಂಜ್ವಲಿತಾ ತಪಸ್ವಿತಪಂಥಂತಪನ್ವ |  
 ರೋಚನೋ ರೋಚಮಾನಃ ಶುಂಭೂಃ ಶುಂಭಮಾನೋ ವಾಮಃ |  
 ಸುತಾ ಸುನ್ವತೀ ಪ್ರಸುತಾ ಸೂಯಮಾನಾಭಿಷೂಯಮಾಣಾ |  
 ಪೀತೀ ಪ್ರಪಾ ಸಂಪಾ ತೃಪ್ತಿಸ್ತರ್ಪಯಂತೀ || 2 ||

ಕಾಂತಾ ಕಾಂಯಾ ಕಾಮಜಾತಾಽಯುಷ್ಮತೀ ಕಾಮದುಘಾ |  
 ಅಭಿಶಾಸ್ತಾನುಮಂತಾಽನಂದೋ ಮೋದಃ ಪ್ರಮೋದಃ |  
 ಆಸಾದಯನ್ನಿಷಾದಯಂಥ್ಸಗ್ಂಸಾದನಃ ಸಗ್ಂಸನ್ನಃ ಸನ್ನಃ |  
 ಆಭೂರ್ವಿಭೂಃ ಪ್ರಭೂಃ ಶಂಭೂರ್ಭವಃ |  
 ಪವಿತ್ರಂ ಪವಿಯಿಷ್ಯನ್ಪ್ರತೋ ಮೇಧ್ಯಃ |  
 ಯಶೋ ಯಶಸ್ವಾನಾಯುರಂಖುತಃ |  
 ಜೀವೋ ಜೀವಿಷ್ಯಂಥ್ಸ್ವರ್ಗೋ ಲೋಕಃ |  
 ಸಹಸ್ವಾಂಥ್ಸಹೀಯಾನೋಜಸ್ವಾಂಥ್ಸಹಮಾನಃ |  
 ಜಯನ್ನಭಿಜಯಂಥ್ಸದ್ರವಿಣೋ ದ್ರವಿಣೋದಾಃ |  
 ಆದ್ರ್ವಪವಿತ್ರೋ ಹರಿಕೇಶೋ ಮೋದಃ ಪ್ರಮೋದಃ || 3 ||

ಅರುಣೋಽರುಣರಜಾಃ ಪುಂಡರೀಕೋ ವಿಶ್ವಜಿದಭಿಜಿತ್ |  
 ಆದ್ರ್ವಃ ಪಿನ್ವಮಾನೋಽನ್ನವಾನ್ಸವಾನಿರಾವಾನ್ |  
 ಸರ್ವೌಷಧಃ ಸಂಭರೋ ಮಹಸ್ವಾನ್ |  
 ಏಜತ್ಯಾ ಜೋವತ್ಯಾಃ |

ಕ್ಷು॒ಲ್ಲ॒ಕಾಃ ಶಿ॑ಪಿ॒ವಿಷ್ಠ॑ಕಾಃ |  
 ಸ॒ರಿ॒ಸ್ರ॒ರಾಃ ಸು॑ಶೇ॒ರವಃ॑ |  
 ಅ॒ಜಿ॒ರಾಸೋ॑ ಗ॒ಮಿಷ್ಠ॑ವಃ |  
 ಇ॒ದಾ॒ನೀಂ ತದಾ॑ನೀ॒ಮೇತ॑ರಹಿ॒ಂ ಕ್ಷಿ॒ಪ್ರಮ॑ಜಿರಂ |  
 ಆ॒ಶು॒ರ್ನಿ॑ಮೇ॒ಷಃ ಫ॒ಣೋ ದ್ರ॑ವ॒ನ್ನತಿ॒ದ್ರವ॑ನ್ನಾ |  
 ತ್ವ॒ರಗ್ಗ್ಗ್ಸ್ತ್ವ॑ರ॒ಮಾಣ॑ ಆ॒ಶು॒ರಾಶೀ॑ಯಾಂಜವಃ |  
 ಅ॒ಗ್ನಿ॒ಷ್ಣೋ॒ಮ ಉ॒ಕ್ಛೋ॒ಽತಿ॒ರಾತ್ರೋ॑ ದ್ವಿ॒ರಾತ್ರ॑ಸ್ತ್ರಿ॒ರಾತ್ರ॑ಶ್ಚತೂ॒ರಾತ್ರಃ॑ |  
 ಅ॒ಗ್ನಿ॒ರ್ ಋ॒ತುಃ ಸೂ॑ರ್ಯ॒ ಋ॒ತುಶ್ಚ॑ಂದ್ರ॒ಮಾ ಋ॒ತುಃ |  
 ಪ್ರ॒ಜಾಪ॑ತಿಃ ಸಂವ॒ಧ್ನರೋ॑ ಮ॒ಹಾನ್ಮಃ॑ || 4 ||

ಪ್ರ॒ಮೋ॑ದಸ್ತ॒ರ್ಪಯ॑ಂತೀ ಪ್ರ॒ಮೋ॑ದೋ ಜ॒ವಸ್ತ್ರೀಣಿ॑ ಚ || 1 ||

ಭೂ॒ರಗ್ನಿಂ ಚ॑ ಪೃ॒ಥಿ॒ವೀಂ ಚ॑ ಮಾಂ ಚ॑ |  
 ತ್ರಿ॒ಗ್ಶ್ಚ ಲೋ॒ಕಾಂಧ್ನ॑ವ॒ಧ್ನರಂ॑ ಚ॑ |  
 ಪ್ರ॒ಜಾಪ॑ತಿ॒ಸ್ತ್ವಾ ಸಾ॒ದಯ॑ತು |  
 ತಯಾ॑ ದೇ॒ವತ॑ಯಾಽಂ॒ಗಿರ॑ಸ್ವ॒ದ್ಧ್ರವಾ॑ ಸೀದ |  
 ಭು॒ವೋ ವಾ॒ಯುಂ ಚಾಂ॑ತರಿ॒ಕ್ಷಂ ಚ॑ ಮಾಂ ಚ॑ |  
 ತ್ರಿ॒ಗ್ಶ್ಚ ಲೋ॒ಕಾಂಧ್ನ॑ವ॒ಧ್ನರಂ॑ ಚ॑ |  
 ಪ್ರ॒ಜಾಪ॑ತಿ॒ಸ್ತ್ವಾ ಸಾ॒ದಯ॑ತು |  
 ತಯಾ॑ ದೇ॒ವತ॑ಯಾಽಂ॒ಗಿರ॑ಸ್ವ॒ದ್ಧ್ರವಾ॑ ಸೀದ |  
 ಸ್ವ॒ರಾದಿ॑ತ್ಯಂ ಚ॒ ದಿ॒ವಂ ಚ॑ ಮಾಂ ಚ॑ |  
 ತ್ರಿ॒ಗ್ಶ್ಚ ಲೋ॒ಕಾಂಧ್ನ॑ವ॒ಧ್ನರಂ॑ ಚ॑ |

ಪ್ರಜಾಪತಿಸ್ತ್ವಾ ಸಾದಯತು |  
ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ |  
ಭೂರ್ಭುವಃ ಸ್ವಶ್ಚಂದ್ರಮಸಂ ಚ ದಿಶಶ್ಚ ಮಾಂ ಚ |  
ತ್ರಿಗ್ಶ್ಚ ಲೋಕಾಂಧ್ನಂವಧ್ನರಂ ಚ |  
ಪ್ರಜಾಪತಿಸ್ತ್ವಾ ಸಾದಯತು |  
ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 5 ||

ಸಂವಧ್ನರಂ ಚ ಷಟ್ || 2 ||

ತ್ವಮೇವ ತ್ವಾಂ ವೇತ್ಥ ಯೋಸಿ ಸೋಸಿ |  
ತ್ವಮೇವ ತ್ವಾಮಚೈಷೀಃ |  
ಚಿತಶ್ಚಾಸಿ ಸಂಚಿತಶ್ಚಾಸ್ಯಗ್ನೇ |  
ಏತಾವಾಗ್ಶ್ಚಾಸಿ ಭೂಯಾಗ್ಶ್ಚಾಸ್ಯಗ್ನೇ |  
ಯತ್ತೇ ಅಗ್ನೇ ನ್ಯೂನಂ ಯದು ತೇಽತಿರಿಕ್ತಂ |  
ಆದಿತ್ಯಾಸ್ತದಂಗಿರಸಶ್ಚಿನ್ವಂತು |  
ವಿಶ್ವೇ ತೇ ದೇವಾಶ್ಚಿತಿಮಾಪೂರಯಂತು |  
ಚಿತಶ್ಚಾಸಿ ಸಂಚಿತಶ್ಚಾಸ್ಯಗ್ನೇ |  
ಏತಾವಾಗ್ಶ್ಚಾಸಿ ಭೂಯಾಗ್ಶ್ಚಾಸ್ಯಗ್ನೇ |  
ಮಾ ತೇ ಅಗ್ನೇಽಚಯೇನ ಮಾತಿ ಚ ಯೇನಾಯುರಾವೃಕ್ಷಿ |  
ಸರ್ವೇಷಾಂ ಜ್ಯೋತಿಷಾಂ ಜ್ಯೋತೀರ್ಯದದಾವುದೇತಿ |  
ತಪಸೋ ಜಾತಮನಿಭೃಷ್ಟಮೋಜಃ |  
ತತ್ತೇ ಜ್ಯೋತಿರಿಷ್ಟಕೇ |

ತೇನ ಮೇ ತಪ |  
 ತೇನ ಮೇ ಜ್ವಲ |  
 ತೇನ ಮೇ ದೀದಿಹಿ |  
 ಯಾವದ್ಧೇವಾಃ |  
 ಯಾವದಸಾತಿ ಸೂರ್ಯಃ |  
 ಯಾವದುತಾಪಿ ಬ್ರಹ್ಮ || 6 ||

ಆವೃಷ್ಟಿ ನವ ಚ || 3 ||

ಸಂವತ್ಸರೋಽಸಿ ಪರಿವತ್ಸರೋಽಸಿ |  
 ಇದಾವತ್ಸರೋಽಸೀದುವತ್ಸರೋಽಸಿ |  
 ಇದ್ವತ್ಸರೋಽಸಿ ವತ್ಸರೋಽಸಿ |  
 ತಸ್ಯ ತೇ ವಸಂತಃ ಶಿರಃ |  
 ಗ್ರೀಷ್ಮೋ ದಕ್ಷಿಣಃ ಪಕ್ಷಃ |  
 ವರ್ಷಾಃ ಪುಚ್ಛಂ |  
 ಶರದುತ್ತರಃ ಪಕ್ಷಃ |  
 ಹೇಮಂತೋ ಮಧ್ಯಂ |  
 ಪೂರ್ವಪಕ್ಷಾಶ್ಚಿತಯಃ |  
 ಅಪರಪಕ್ಷಾಃ ಪುರೀಷಂ || 7 ||

ಅಹೋರಾತ್ರಾನೀಷ್ಟಕಾಃ |  
 ಮುಷಭೋಽಸಿ ಸ್ವರ್ಗೋ ಲೋಕಃ |  
 ಯಸ್ಯಾಂ ದಿಶಿ ಮಹೀಯಸೇ |

ತತೋ ನೋ ಮಹ ಆವಹ |  
 ವಾಯುಭೂರ್ತ್ವಾ ಸರ್ವಾ ದಿಶ ಆವಾಹಿ |  
 ಸರ್ವಾ ದಿಶೋಽನು ವಿವಾಹಿ |  
 ಸರ್ವಾ ದಿಶೋಽನು ಸಂವಾಹಿ |  
 ಚಿತ್ಯಾ ಚಿತಿಮಾಪೃಣ |  
 ಅಚಿತ್ಯಾ ಚಿತಿಮಾಪೃಣ |  
 ಚಿದಸಿ ಸಮುದ್ರಯೋನಿಃ || 8 ||

ಇಂದುರ್ದಕ್ಷಃ ಶ್ವೇನ ಋತಾವಾ |  
 ಹಿರಣ್ಯಪಕ್ಷಃ ಶಕುನೋ ಭುರಣ್ಯುಃ |  
 ಮಹಾಂಧ್ರಧಸ್ಥೇ ಧ್ರುವ ಆನಿಷತ್ತಃ |  
 ನಮಸ್ತೇ ಅಸ್ತು ಮಾ ಮಾ ಹಿಗ್ಂಸೀಃ |  
 ಏತಿ ಪ್ರೇತಿ ವೀತಿ ಸಮಿತ್ಯುದಿತಿ |  
 ದಿವಂ ಮೇ ಯಚ್ಛ |  
 ಅಂತರಿಕ್ಷಂ ಮೇ ಯಚ್ಛ |  
 ಪೃಥಿವೀಂ ಮೇ ಯಚ್ಛ |  
 ಪೃಥಿವೀಂ ಮೇ ಯಚ್ಛ |  
 ಅಂತರಿಕ್ಷಂ ಮೇ ಯಚ್ಛ |  
 ದಿವಂ ಮೇ ಯಚ್ಛ |  
 ಅಹ್ನಾ ಪ್ರಸಾರಯ |  
 ರಾತ್ರಾ ಸಮಚ |

ರಾತ್ರಾ ಪ್ರಸಾರಯ |  
 ಅಹ್ನಾ ಸಮಚ |  
 ಕಾಮಂ ಪ್ರಸಾರಯ |  
 ಕಾಮಗ್ಂ ಸಮಚ || 9 ||

ಪುರೀಷಗ್ಂ ಸಮುದ್ರಯೋನಿಃ ಪೃಥಿವೀಂ ಮೇ ಯಚ್ಛಾಂತರಿಕ್ಷಂ ಮೇ ಯಚ್ಛ ಸಪ್ತ ಚ || 4 ||

ಭೂರ್ಭುವಃ ಸ್ವಃ |  
 ಓಜೋ ಬಲಂ |  
 ಬ್ರಹ್ಮ ಕ್ಷತ್ರಂ |  
 ಯಶೋ ಮಹತ್ |  
 ಸತ್ಯಂ ತಪೋ ನಾಮ |  
 ರೂಪಮಂಋತಂ |  
 ಚಕ್ಷುಃ ಶ್ರೋತ್ರಂ |  
 ಮನ ಆಯುಃ |  
 ವಿಶ್ವಂ ಯಶೋ ಮಹಃ |  
 ಸಮಂ ತಪೋ ಹರೋ ಭಾಃ |  
 ಜಾತವೇದಾ ಯದಿ ವಾ ಪಾವಕೋಽಸಿ |  
 ವೈಶ್ವಾನರೋ ಯದಿ ವಾ ವೈದ್ಯತೋಽಸಿ |  
 ಶಂ ಪ್ರಜಾಭ್ಯೋ ಯಜಮಾನಾಯ ಲೋಕಂ |  
 ಊರ್ಜಂ ಪುಷ್ಟಿಂ ದದದಭ್ಯಾವವೃಥ್ಸ || 10 ||

ಭಾಶ್ಚತ್ವಾರಿ ಚ || 5 ||



ರಾಜ್ಞೇ ವಿರಾಜ್ಞೇ |  
 ಸಂರಾಜ್ಞೇ ಸ್ವರಾಜ್ಞೇ |  
 ಅರ್ಚಿಃ ಶೋಚಿಃ |  
 ತಪೋ ಹರೋ ಭಾಃ |  
 ಅಗ್ನಿರಿಂದ್ರೋ ಬೃಹಸ್ಪತಿಃ |  
 ವಿಶ್ವೇ ದೇವಾ ಭುವನಸ್ಯ ಗೋಪಾಃ |  
 ತೇ ಮಾ ಸರ್ವೇ ಯಶಸಾ ಸಗ್ಂ ಸೃಜಂತು || 11 ||

ರಾಜ್ಞೇಂದ್ರೋ ಮಾ ಸಪ್ತ || 6 ||

ಅಸವೇ ಸ್ವಾಹಾ ವಸವೇ ಸ್ವಾಹಾ |  
 ವಿಭುವೇ ಸ್ವಾಹಾ ವಿವಸ್ವತೇ ಸ್ವಾಹಾ |  
 ಅಭಿಭುವೇ ಸ್ವಾಹಾಧಿಪತಯೇ ಸ್ವಾಹಾ |  
 ದಿವಾಂಪತಯೇ ಸ್ವಾಹಾಗ್ಂಹಸ್ಪತ್ಯಾಯ ಸ್ವಾಹಾ |  
 ಚಾಕ್ಷುಷ್ತ್ಯಾಯ ಸ್ವಾಹಾ ಜ್ಯೋತಿಷ್ತ್ಯಾಯ ಸ್ವಾಹಾ |  
 ರಾಜ್ಞೇ ಸ್ವಾಹಾ ವಿರಾಜ್ಞೇ ಸ್ವಾಹಾ |  
 ಸಂರಾಜ್ಞೇ ಸ್ವಾಹಾ ಸ್ವರಾಜ್ಞೇ ಸ್ವಾಹಾ |  
 ಶೂಷಾಯ ಸ್ವಾಹಾ ಸೂರ್ಯಾಯ ಸ್ವಾಹಾ |  
 ಚಂದ್ರಮಸೇ ಸ್ವಾಹಾ ಜ್ಯೋತಿಷೇ ಸ್ವಾಹಾ |  
 ಸಗ್ಂಸರ್ಪಾಯ ಸ್ವಾಹಾ ಕಲ್ಯಾಣಾಯ ಸ್ವಾಹಾ |  
 ಅರ್ಜುನಾಯ ಸ್ವಾಹಾ || 12 ||

ಕಲ್ಯಾಣಾಯ ಸ್ವಾಹೈಕಂ ಚ || 7 ||

ವಿಪಶ್ಚಿ॑ತೇ ಪವ॑ಮಾನಾಯ ಗಾಯತ |  
 ಮಹೀ॑ ನ ಧಾರಾ॑ತ್ಯಂಧೋ ಅರ್ಷತಿ |  
 ಅಹಿ॑ರ್ಹ ಜೀರ್ಣಾ॑ಮತಿಸರ್ಪತಿ ತ್ವಚ್ಛಂ |  
 ಅತ್ಯೋ॑ ನ ಕ್ರೀಡ॑ನ್ನಸರದ್ವೃಷಾ ಹರಿಃ |  
 ಉಪ॑ಯಾಮಗೃ॑ಹೀತೋಽಸಿ ಮೃತ್ಯ॑ವೇ ತ್ವಾ ಜುಷ್ಠಂ॑ ಗೃಹ್ಣಾಮಿ |  
 ಏಷ॑ ತೇ ಯೋನಿ॑ರ್ಮೃತ್ಯ॑ವೇ ತ್ವಾ |  
 ಅಪ॑ ಮೃತ್ಯು॑ಮಪ ಕ್ಷುಧಂ |  
 ಅಪೇ॑ತಃ ಶಪ॑ಥಂ ಜಹಿ |  
 ಅಧಾ॑ ನೋ ಅಗ್ನ॑ ಆವಹ |  
 ರಾಯ॑ಸ್ಪೋಷಗ್ಂ॑ ಸಹಸ್ರಿಣಿ॑ಂ || 13 ||

ಯೇ॑ ತೇ ಸಹ॑ಸ್ರಮಯುತಂ ಪಾಶಾಃ |  
 ಮೃತ್ಯೋ॑ ಮರ್ತ್ಯಾ॑ಯ ಹಂತ॑ವೇ |  
 ತಾನ್ ಯ॑ಜ್ಞಸ್ಯ॑ ಮಾಯಯಾ |  
 ಸರ್ವಾ॑ನವಯಜಾಮಹೇ |  
 ಭ॒ಕ್ಷೋಽಸ್ಯ॑ಮೃತಭ॒ಕ್ಷಃ |  
 ತಸ್ಯ॑ ತೇ ಮೃತ್ಯು॑ಪೀತಸ್ಯಾಂ॒ಯುತ॑ವತಃ |  
 ಸ್ವ॒ಗಾಕೃ॑ತಸ್ಯ॒ ಮಧು॑ಮತಃ |  
 ಉಪ॑ಹೂತಸ್ಯೋಪಹೂತೋ ಭಕ್ಷ॑ಯಾಮಿ |  
 ಮಂದ್ರಾ॑ಭಿಭೂತಿಃ ಕೇತು॑ರ್ಯಜ್ಞಾನಾಂ॒ ವಾಕ್ |  
 ಅಸಾ॑ವೇಹಿ || 14 ||

ಅಂಧೋ ಜಾಗೃವಿಃ ಪ್ರಾಣ |  
 ಅಸಾವೇಹಿ |  
 ಬಧಿರ ಆಕ್ರಂದಯಿತರಪಾನ |  
 ಅಸಾವೇಹಿ |  
 ಅಹಸ್ತೋಽಸ್ತ್ವಾ ಚಕ್ಷುಃ |  
 ಅಸಾವೇಹಿ |  
 ಅಪಾದಾಶೋ ಮನಃ |  
 ಅಸಾವೇಹಿ |  
 ಕವೇ ವಿಪ್ರಚಿತ್ತೇ ಶ್ರೋತ್ರ |  
 ಅಸಾವೇಹಿ || 15 ||

ಸುಹಸ್ತಃ ಸುವಾಸಾಃ |  
 ಶೂಷೋ ನಾಮಾಸ್ಯಂಋತೋ ಮರ್ತ್ಯೇಷು |  
 ತಂ ತ್ವಾಹಂ ತಥಾ ವೇದ |  
 ಅಸಾವೇಹಿ |  
 ಅಗ್ನಿಮೇ ವಾಚಿ ಶ್ರಿತಃ |  
 ವಾಗ್ಭೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ವಾಯುಮೇ ಪ್ರಾಣೇ ಶ್ರಿತಃ || 16 ||

ಪ್ರಾಣೋ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಸೂರ್ಯೋ ಮೇ ಚಕ್ಷುಷಿ ಶ್ರಿತಃ |  
 ಚಕ್ಷುರ್ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಚಂದ್ರಮಾ ಮೇ ಮನಸಿ ಶ್ರಿತಃ || 17 ||

ಮನೋ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ದಿಶೋ ಮೇ ಶ್ರೋತ್ರೇ ಶ್ರಿತಾಃ |  
 ಶ್ರೋತ್ರಗ್ಂ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಆಪೋ ಮೇ ರೇತಸಿ ಶ್ರಿತಾಃ || 18 ||

ರೇತೋ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಪೃಥಿವೀ ಮೇ ಶರೀರೇ ಶ್ರಿತಾ |  
 ಶರೀರಗ್ಂ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಓಷಧಿವನಸ್ಪತಯೋ ಮೇ ಲೋಮಸು ಶ್ರಿತಾಃ || 19 ||

ಲೋಮಾನಿ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಇಂದ್ರೋ ಮೇ ಬಲೇ ಶ್ರಿತಃ |  
 ಬಲಗ್ಂ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಪರ್ಜನ್ಯೋ ಮೇ ಮೂರ್ಧ್ನಿ ಶ್ರಿತಃ || 20 ||

ಮೂರ್ಧಾ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಈಶಾನೋ ಮೇ ಮನ್ಯೌ ಶ್ರಿತಃ |  
 ಮನ್ಯುರ್ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಆತ್ಮಾ ಮ್ ಆತ್ಮನಿ ಶ್ರಿತಃ || 21 ||

ಆತ್ಮಾ ಹೃದಯೇ |  
 ಹೃದಯಂ ಮಯಿ |  
 ಅಹಮಂಋತೇ |  
 ಅಂಋತಂ ಬ್ರಹ್ಮಣಿ |  
 ಪುನರ್ಮ ಆತ್ಮಾ ಪುನರಾಯುರಾಗಾತ್ |  
 ಪುನಃ ಪ್ರಾಣಃ ಪುನರಾಕೂತಮಾಗಾತ್ |  
 ವೈಶ್ವಾನರೋ ರಶ್ಮಿಭಿರ್ವಾವೃಧಾನಃ |  
 ಅಂತಸ್ತಿಷ್ಠತ್ತ್ವಂಋತಸ್ಯ ಗೋಪಾಃ || 22 ||

ಸಹಸ್ರಿಣಮಿಹಿ ಶ್ರೋತ್ರಾಸಾವೇಹಿ ಪ್ರಾಣೇ ಶ್ರಿತೋ ಮನಸಿ ಶ್ರಿತೋ ರೇತಸಿ ಶ್ರಿತಾ  
 ಲೋಮಸು ಶ್ರಿತಾ ಮೂರ್ಧ್ನಿ ಶ್ರಿತ ಆತ್ಮನಿ ಶ್ರಿತೋಽಷ್ಟೌ ಚ || 8 ||

ಅಗ್ನಿ॒ರ್ವಾಯು॑ಸ್ಸೂರ್ಯ॑ಶ್ಚಂದ್ರ॑ಮಾ ದಿ॒ಶ ಆ॒ಪಃ ಪೃ॒ಥಿ॒ವ್ಯೋಷ॑ಧಿ॒ವನ॑ಸ್ತತಯ  
ಇಂದ್ರಃ ಪ॒ರ್ಜನ್ಯ॑ ಈಶಾನ॑ ಆ॒ತ್ಮಾ ಪು॑ನ॒ರ್ಮೇ ತ್ರಯೋ॑ದಶ ||

ಪ್ರ॒ಜಾಪ॑ತಿ॒ರ್ದೇ॒ವಾನ॑ಸೃಜತ |  
ತೇ ಪಾ॒ಪ್ಮನಾ॑ ಸಂದಿತಾ॑ ಅಜಾಯಂತ |  
ತಾನ್ವ॑ದ್ಯತ್ |  
ಯದ್ವ॑ದ್ಯತ್ |  
ತಸ್ಮಾ॑ದ್ವಿದ್ಯತ್ |  
ತಮ॑ವೃಶ್ಚತ್ |  
ಯದ॑ವೃಶ್ಚತ್ |  
ತಸ್ಮಾ॑ದ್ವೃಷ್ಟಿಃ |  
ತಸ್ಮಾ॑ದ್ಯತ್ತ್ರಿತೇ ದೇ॒ವತೇ॑ ಅಭಿ॒ಪ್ರಾಪ್ನು॑ತಃ |  
ವಿ ಚ॑ ಹೃ॒ವಾಸ್ಯ॑ ತತ್ರ॑ ಪಾ॒ಪ್ಮಾನಂ॑ ದ್ಯತಃ || 23 ||

ವೃ॒ಶ್ಚತ॑ಶ್ಚ |  
ಸೈಷಾ॑ ಮೀ॒ಮಾಗ್ಂ॑ಸಾ॒ಗ್ನಿಹೋ॑ತ್ರ ಏ॒ವ ಸಂ॑ಪನ್ನಾ |  
ಅಥೋ॑ ಆಹುಃ |  
ಸವೇ॑ಷು ಯಜ್ಞ॒ಕ್ರತು॑ಷ್ಟಿತಿ |  
ಹೋ॑ಷ್ಯನ್ನಪ ಉ॒ಪಸ್ಪೃ॑ಶೇತ್ |  
ವಿದ್ಯು॑ದಸಿ॒ ವಿದ್ಯ॑ ಮೇ ಪಾ॒ಪ್ಮಾನ॑ಮಿತಿ |  
ಅಥ॑ ಹು॒ತ್ವೋಪ॑ಸ್ಪೃಶೇತ್ |  
ವೃ॑ಷ್ಟಿ॒ರಸಿ॑ ವೃ॒ಶ್ಚ ಮೇ॑ ಪಾ॒ಪ್ಮಾನ॑ಮಿತಿ |

ಯ॒ಕ್ಷ್ಯ॒ಮಾ॒ಣೋ॒ ವೇ॒ಷ್ಟ್ವಾ॒ವಾ |  
 ವಿ॒ಚ॒ ಹೈ॒ವಾ॒ಸೈ॒ತ್ರೇ॒ ದೇ॒ವತೇ॒ ಪಾ॒ಪ್ತಾ॒ನಂ॒ ದ್ಯ॒ತಃ || 24 ||

ವೃ॒ಶ್ಚ॒ತಶ್ಚ |  
 ಅ॒ತ್ಯ॒ಗ್ಂ॒ಹೋ॒ ಹಾ॒ರುಣಿಃ |  
 ಬ್ರ॒ಹ್ಮ॒ಚಾರಿಣೇ॑ ಪ್ರ॒ಶ್ನಾನ್ಪೋ॒ಚ್ಯ ಪ್ರ॒ಜಿಘ್ರಾ॑ಯ |  
 ಪ॒ರೇ॒ಹಿ |

ಪ್ಲ॒ಕ್ಷಂ॒ ದಯ್ಯಾಂ॑ಪಾತಿಂ ಪೃಚ್ಛ |  
 ವೇ॒ತ್ಥ॑ ಸಾವಿ॒ತ್ರಾ(ಁ)ನ್ನ॒ ವೇ॒ತ್ಥಾ(ಁ) ಇ॒ತಿ |  
 ತ॒ಮಾಗ॑ತ್ಯ ಪಪ್ರಚ್ಛ |  
 ಆ॒ಚಾರ್ಯೋ॑ ಮಾ ಪ್ರಾಹೈ॒ಷೀತ್ |  
 ವೇ॒ತ್ಥ॑ ಸಾವಿ॒ತ್ರಾ(ಁ)ನ್ನ॒ ವೇ॒ತ್ಥಾ(ಁ) ಇ॒ತಿ |  
 ಸ ಹೋ॑ವಾಚ ವೇದೇತಿ || 25 ||

ಸ ಕ॒ಸ್ಮಿ॒ನ್ಪ್ರ ತಿ॒ಷ್ಠಿತ॑ ಇತಿ |  
 ಪ॒ರೋ॒ರಜ॑ಸೀತಿ |  
 ಕ॒ಸ್ತದ್ಯ॑ತ್ಪ॒ರೋ॒ರಜಾ॑ ಇತಿ |  
 ಏ॒ಷ ವಾ॒ವ ಸ ಪ॒ರೋ॒ರಜಾ॑ ಇತಿ ಹೋ॑ವಾಚ |  
 ಯ ಏ॒ಷ ತ॑ಪತಿ |  
 ಏ॒ಷೋ॒ರ್ವಾ॒ಗೃ॒ಜಾ ಇ॒ತಿ |  
 ಸ ಕ॒ಸ್ಮಿಂತ್ವೇ॒ಷ ಇ॒ತಿ |  
 ಸ॒ತ್ಯ ಇ॒ತಿ |



ಕಿಂ ತಥ್ಸತ್ಯಮಿತಿ |

ತಪ ಇತಿ || 26 ||

ಕಸ್ಮಿನ್ನು ತಪ ಇತಿ |

ಬಲ ಇತಿ |

ಕಿಂ ತದ್ಬಲಮಿತಿ |

ಪ್ರಾಣ ಇತಿ |

ಮಾ ಸ್ಮ ಪ್ರಾಣಮತಿ ಪೃಚ್ಛ ಇತಿ

ಮಾಽಽಚಾರ್ಯೋಽಬ್ರವೀದಿತಿ ಹೋವಾಚ ಬ್ರಹ್ಮಚಾರೀ |

ಸ ಹೋವಾಚ ಪ್ಲಕ್ಷೋ ದಯ್ಯಾಂಪಾತಿಃ |

ಯದ್ವೈ ಬ್ರಹ್ಮಚಾರಿನ್ಪ್ರಾಣಮತ್ಯಪ್ರಕ್ಷ್ಯಃ |

ಮೂರ್ಧಾ ತೇ ವ್ಯಪತಿಷ್ಯತ್ |

ಅಹಮು ತ ಆಚಾರ್ಯಾಚ್ಛೇ ಯಾನ್ಭವಿಷ್ಯಾಮಿ |

ಯೋ ಮಾ ಸಾವಿತ್ರೇ ಸಮವಾದಿಷ್ಟೇತಿ || 27 ||

ತಸ್ಮಾಧ್ಸಾವಿತ್ರೇ ನ ಸಂವದೇತ |

ಸ ಯೋ ಹ ವೈ ಸಾವಿತ್ರಂ ವಿದುಷಾ ಸಾವಿತ್ರೇ ಸಂವದತೇ |

ಸಹಾಸ್ಮಿಂಱ್ರಿಯಂ ದಧಾತಿ |

ಅನು ಹ ವಾ ಅಸ್ಮಾ ಅಸೌ ತಪಂಱ್ರಿಯಂ ಮನ್ಯತೇ |

ಅನ್ವಸ್ತೈ ಶ್ರೀಸ್ತಪೋ ಮನ್ಯತೇ |

ಅನ್ವಸ್ತೈ ತಪೋ ಬಲಂ ಮನ್ಯತೇ |

ಅನ್ವಸ್ತೈ ಬಲಂ ಪ್ರಾಣಂ ಮನ್ಯತೇ |

ಸ ಯದಾಹ |

ಸಂಜ್ಞಾನಂ ವಿಜ್ಞಾನಂ ದರ್ಶಾ ದೃಷ್ಟೇತಿ |

ಏಷ ಏವ ತತ್ || 28 ||

ಅಥ ಯದಾಹ |

ಪ್ರಸ್ತುತಂ ವಿಷ್ಟುತಗ್ಂ ಸುತಾ ಸುನ್ವತೀತಿ |

ಏಷ ಏವ ತತ್ |

ಏಷ ಹ್ಯೇವ ತಾನ್ಯಹಾನಿ |

ಏಷ ರಾತ್ರಯಃ |

ಅಥ ಯದಾಹ |

ಚಿತ್ರಃ ಕೇತುರ್ದಾತಾ ಪ್ರದಾತಾ ಸವಿತಾ

ಪ್ರಸವಿತಾಽಭಿಶಾಸ್ತಾನುಮಂತೇತಿ |

ಏಷ ಏವ ತತ್ |

ಏಷ ಹ್ಯೇವ ತೇಽಹ್ನೋ ಮುಹೂರ್ತಾಃ |

ಏಷ ರಾತ್ರೀಃ || 29 ||

ಅಥ ಯದಾಹ |

ಪವಿತ್ರಂ ಪವಯಿಷ್ಯಂಧಹಸ್ವಾಂಧಹೀಯಾನ -

ರುಣೋಽರುಣರಜಾ ಇತಿ |

ಏಷ ಏವ ತತ್ |

ಏಷ ಹ್ಯೇವ ತೇಽರ್ಧಮಾಸಾಃ |

ಏಷ ಮಾಸಾಃ |

ಅಥ ಯದಾಹ |

ಅಗ್ನಿಷ್ಟೋಮ ಉಕ್ಥೋಽಗ್ನಿರ್ ಋತುಃ ಪ್ರಜಾಪತಿಃ  
ಸಂವತ್ಸರ ಇತಿ |

ಏಷ ಏವ ತತ್ |

ಏಷ ಹ್ಯೇವ ತೇ ಯಜ್ಞಕ್ರತವಃ |

ಏಷ ಋತವಃ || 30 ||

ಏಷ ಸಂವತ್ಸರಃ |

ಅಥ ಯದಾಹ |

ಇದಾನೀಂ ತದಾನೀಮಿತಿ |

ಏಷ ಏವ ತತ್ |

ಏಷ ಹ್ಯೇವ ತೇ ಮುಹೂರ್ತಾನಾಂ ಮುಹೂರ್ತಾಃ |

ಜನಕೋ ಹ ವೈದೇಹಃ |

ಅಹೋರಾತ್ರೈಃ ಸಮಾಜಗಾಮ |

ತಗ್ಂಹೋಚುಃ |

ಯೋ ವಾ ಅಸ್ಮಾನ್ ವೇದ |

ವಿಜಹತ್ವಾಪ್ತಾನಮೇತಿ || 31 ||

ಸರ್ವಮಾಯುರೇತಿ |

ಅಭಿ ಸ್ವರ್ಗಂ ಲೋಕಂ ಜಯತಿ |

ನಾಸ್ಯಾಮುಷ್ಮಿನ್ಲೋಕೇಽನ್ನಂ ಕ್ಷೀಯತ ಇತಿ |

ವಿಜಹದ್ಧ ವೈ ಪಾಪಾನಮೇತಿ |

ಸರ್ವಮಾಯುರೇತಿ |  
 ಅಭಿ ಸ್ವರ್ಗಂ ಲೋಕಂ ಜಯತಿ |  
 ನಾಸ್ಯಾಮುಷ್ಮಿನ್ಲೋಕೇಽನ್ನಂ ಕ್ಷೀಯತೇ |  
 ಯ ಏವಂ ವೇದ |  
 ಅಹೀನಾ ಹಾಶ್ವತ್ಥ್ಯಃ |  
 ಸಾವಿತ್ರಂ ವಿದಾಂಚಕಾರ || 32 ||

ಸಹ ಹಗ್ಂಸೋ ಹಿರಣ್ಮಯೋ ಭೂತ್ವಾ |  
 ಸ್ವರ್ಗಂ ಲೋಕಮಿಯಾಯ |  
 ಆದಿತ್ಯಸ್ಯ ಸಾಯುಜ್ಯಂ |  
 ಹಗ್ಂಸೋ ಹ ವೈ ಹಿರಣ್ಮಯೋ ಭೂತ್ವಾ |  
 ಸ್ವರ್ಗಂ ಲೋಕಮೇತಿ |  
 ಆದಿತ್ಯಸ್ಯ ಸಾಯುಜ್ಯಂ |  
 ಯ ಏವಂ ವೇದ |  
 ದೇವಭಾಗೋ ಹ ಶ್ರೌತರ್ಷಃ |  
 ಸಾವಿತ್ರಂ ವಿದಾಂಚಕಾರ |  
 ತಗ್ಂ ಹ ವಾಗದೃಶ್ಯಮಾನಾಽಭ್ಯವಾಚ || 33 ||

ಸರ್ವಂ ಬತ ಗೌತಮೋ ವೇದ |  
 ಯಃ ಸಾವಿತ್ರಂ ವೇದೇತಿ |  
 ಸ ಹೋವಾಚ |  
 ಕೈಷಾ ವಾಗಸೀತಿ |

ಅಯಮಹಗ್ಂ ಸಾವಿತ್ರಃ |  
 ದೇವಾನಾಮುತ್ತಮೋ ಲೋಕಃ |  
 ಗುಹ್ಯಂ ಮಹೋ ಬಿಭ್ರದಿತಿ |  
 ಏತಾವತಿ ಹ ಗೌತಮಃ |  
 ಯಜ್ಞೋಪವೀತಂ ಕೃತ್ವಾಧೋ ನಿಪಪಾತ |  
 ನಮೋ ನಮ ಇತಿ || 34 ||

ಸ ಹೋವಾಚ |  
 ಮಾ ಭೈಷೀರ್ಗೌತಮ |  
 ಜಿತೋ ವೈ ತೇ ಲೋಕ ಇತಿ |  
 ತಸ್ಮಾದ್ಯೇ ಕೇ ಚ ಸಾವಿತ್ರಂ ವಿದುಃ |  
 ಸರ್ವೇ ತೇ ಜಿತಲೋಕಾಃ |  
 ಸ ಯೋ ಹ ವೈ ಸಾವಿತ್ರಸ್ಯಾಷ್ಟಾಕ್ಷರಂ ಪದಗ್ಗ್  
 ಶ್ರಿಯಾಭಿಷಿಕ್ತಂ ವೇದ |  
 ಶ್ರಿಯಾ ಹೈವಾಭಿಷಿಚ್ಯತೇ |  
 ಘನಿರಿತಿ ದ್ವೇ ಅಕ್ಷರೇ |  
 ಸೂರ್ಯ ಇತಿ ತ್ರೀಣಿ |  
 ಆದಿತ್ಯ ಇತಿ ತ್ರೀಣಿ || 35 ||

ಏತದ್ವೈ ಸಾವಿತ್ರಸ್ಯಾಷ್ಟಾಕ್ಷರಂ ಪದಗ್ಗ್  
 ಶ್ರಿಯಾಭಿಷಿಕ್ತಂ |  
 ಯ ಏವಂ ವೇದ |

ಶ್ರಿಯಾ ಹೈವಾಭಿಷಿಚ್ಯತೇ |  
 ತದೇತದೃಚ್ಯಾಽಭ್ಯುಕ್ತಂ |  
 ಋಚೋ ಅಕ್ಷರೇ ಪರಮೇ ವೈಮನಾನ್ |  
 ಯಸ್ಮಿಂದೇವಾ ಅಧಿ ವಿಶ್ವೇ ನಿಷೇದುಃ |  
 ಯಸ್ತನ್ನ ವೇದ ಕಿಮೃಚಾ ಕರಿಷ್ಯತಿ |  
 ಯ ಇತ್ತದ್ವಿದುಸ್ತ ಇಮೇ ಸಮಾಸತ ಇತಿ |  
 ನ ಹ ವಾ ಏತಸ್ಯರ್ಚಾ ನ ಯಜುಷಾ ನ ಸಾಮ್ವಾರ್ಥೋಽಸ್ಮಿ |  
 ಯಃ ಸಾವಿತ್ರಂ ವೇದ || 36 ||

ತದೇತತ್ಪರಿಯದ್ಧೇವಚಕ್ರಂ |  
 ಆದ್ರ್ಯಂ ಪಿನ್ವಮಾನಗ್ಗ್ ಸ್ವರ್ಗೇ ಲೋಕ ಏತಿ |  
 ವಿಜಹದ್ವಿಶ್ವಾ ಭೂತಾನಿ ಸಂಪಶ್ಯತ್ |  
 ಆದ್ರೋ ಹ ವೈ ಪಿನ್ವಮಾನಃ ಸ್ವರ್ಗೇ ಲೋಕ ಏತಿ |  
 ವಿಜಹದ್ವಿಶ್ವಾ ಭೂತಾನಿ ಸಂಪಶ್ಯನ್ |  
 ಯ ಏವಂ ವೇದ |  
 ಶೂಷೋ ಹ ವೈ ವಾರ್ಷ್ಣೇಯಃ |  
 ಆದಿತ್ಯೇನ ಸಮಾಜಗಾಮ |  
 ತಗ್ಂ ಹೋವಾಚ |  
 ಏಹಿ ಸಾವಿತ್ರಂ ವಿದ್ಧಿ |  
 ಅಯಂ ವೈ ಸ್ವರ್ಗೋಽಗ್ನಿಃ |  
 ಪಾರಯಿಷ್ಣುರಂಋತಾಥ್ನಂಭೂತ ಇತಿ |

ಏಷ ವಾವ ಸ ಸಾವಿತ್ರಃ |  
ಯ ಏಷ ತಪತಿ |  
ಏಹಿ ಮಾಂ ವಿದ್ಧಿ |  
ಇತಿ ಹೈವೈನಂ ತದುವಾಚ || 37 ||

ದೃತೋ ದೃತೋ ವೇದೇತಿ ತಪ ಇತಿ ಸಮವಾದಿಷ್ಟೇತಿ ತದ್ರಾತ್ರೀರ್ ಋತವ ಏತಿ ಚಕಾರೋವಾಚ  
ನಮ ಇತ್ಯಾದಿತ್ಯ ಇತಿ ತ್ರೀಣಿ ಸಾವಿತ್ರಂ ವೇದ ವಿದ್ಧಿ ಪಂಚ ಚ || 9 ||

ಪ್ರಜಾಪತಿರ್ದೇವಾಂಧ್ವಂಜಾನಂ ಪ್ರಸ್ತುತಂ ತಾನ್ಯಹಾನ್ಯೇಷ ರಾತ್ರಯಶ್ಚಿತ್ರಃ ಕೇತುಸ್ತೇಹ್ನೋ  
ಮುಹೂರ್ತಾ ರಾತ್ರೀಃ ಪವಿತ್ರಂ ತೇರ್ಧಮಾಸಾ ಅಗ್ನಿಷ್ಟೋಮೋ ಯಜ್ಞಕ್ರತವ ಇದಾನೀಂ  
ಮುಹೂರ್ತಾನಾಂ ಜನಕೋಽಹೀನಾ ದೇವಭಾಗಃ ಕೈಷಾ ವಾಙ್ಮಾ ಶೂಷೋ ಹ ವೈ ಷೋಡಶ ||

ಇಯಂ ವಾವ ಸರಘಾ |  
ತಸ್ಯಾ ಅಗ್ನಿರೇವ ಸಾರಘಂ ಮಧು |  
ಯಾ ಏತಾಃ ಪೂರ್ವಪಕ್ಷಾಪರಪಕ್ಷಯೋ ರಾತ್ರಯಃ |  
ತಾ ಮಧುಕೃತಃ |  
ಯಾನ್ಯಹಾನಿ |  
ತೇ ಮಧುವೃಷಾಃ |  
ಸ ಯೋ ಹ ವಾ ಏತಾ ಮಧುಕೃತಶ್ಚ ಮಧುವೃಷಾಗ್ಶ್ಚ ವೇದ |  
ಕುರ್ವಂತಿ ಹಾಸ್ಯೈತಾ ಅಗ್ನೌ ಮಧು |  
ನಾಸ್ಯೇಷ್ಟಾಪೂರ್ತಂ ಧಯಂತಿ |  
ಅಥ ಯೋ ನ ವೇದ || 38 ||

ನ ಹಾಸ್ಯೈತಾ ಅಗ್ನೌ ಮಧು ಕುರ್ವಂತಿ |  
 ಧಯಂತ್ಯಸ್ಯೇಷ್ಟಾಪೂರ್ತಂ |  
 ಯೋ ಹ ವಾ ಅಹೋರಾತ್ರಾಣಾಂ ನಾಮಧೇಯಾನಿ ವೇದ |  
 ನಾಹೋರಾತ್ರೇಷ್ಟಾರ್ತಿಮಾರ್ಚ್ಛತಿ |  
 ಸಂಜ್ಞಾನಂ ವಿಜ್ಞಾನಂ ದರ್ಶಾ ದೃಷ್ಟೇತಿ |  
 ಏತಾವನುವಾಕೌ ಪೂರ್ವಪಕ್ಷಸ್ಯಾಹೋರಾತ್ರಾಣಾಂ ನಾಮಧೇಯಾನಿ |  
 ಪ್ರಸ್ತುತಂ ವಿಷ್ಟುತಗ್ಂ ಸುತಾ ಸುನ್ವತೀತಿ |  
 ಏತಾವನುವಾಕಾವಪರಪಕ್ಷಸ್ಯಾಹೋರಾತ್ರಾಣಾಂ ನಾಮಧೇಯಾನಿ |  
 ನಾಹೋರಾತ್ರೇಷ್ಟಾರ್ತಿಮಾರ್ಚ್ಛತಿ |  
 ಯ ಏವಂ ವೇದ || 39 ||

ಯೋ ಹ ವೈ ಮುಹೂರ್ತಾನಾಂ ನಾಮಧೇಯಾನಿ ವೇದ |  
 ನ ಮುಹೂರ್ತೇಷ್ಟಾರ್ತಿಮಾರ್ಚ್ಛತಿ |  
 ಚಿತ್ರಃ ಕೇತುರ್ದಾತಾ ಪ್ರದಾತಾ ಸವಿತಾ  
 ಪ್ರಸವಿತಾಭಿಶಾಸ್ತಾನುಮಂತೇತಿ |  
 ಏತೇನುವಾಕಾ ಮುಹೂರ್ತಾನಾಂ ನಾಮಧೇಯಾನಿ |  
 ನ ಮುಹೂರ್ತೇಷ್ಟಾರ್ತಿಮಾರ್ಚ್ಛತಿ |  
 ಯ ಏವಂ ವೇದ |  
 ಯೋ ಹ ವಾ ಅರ್ಧಮಾಸಾನಾಂ ಚ ಮಾಸಾನಾಂ ಚ  
 ನಾಮಧೇಯಾನಿ ವೇದ |  
 ನಾರ್ಧಮಾಸೇಷು ನ ಮಾಸೇಷ್ಟಾರ್ತಿಮಾರ್ಚ್ಛತಿ |



ಪವಿತ್ರಂ ಪವಿಯಿಷ್ಯಂಥಹಸ್ವಾಂಥಹೀಯಾನ -  
 ರುಣೋಽರುಣರಜಾ ಇತಿ |  
 ಏತೇನುವಾಕಾ ಅರ್ಧಮಾಸಾನಾಂ ಚ  
 ಮಾಸಾನಾಂ ಚ ನಾಮಧೇಯಾನಿ || 40 ||

ನಾರ್ಧಮಸೇಷು ನ ಮಾಸೇಷ್ಟಾರ್ತಿಮಾರ್ಚ್ಛತಿ |  
 ಯ ಏವಂ ವೇದ |  
 ಯೋ ಹ ವೈ ಯಜ್ಞಕ್ರತೂನಾಂ ಚರ್ತೂನಾಂ ಚ  
 ಸಂವತ್ಸರಸ್ಯ ಚ ನಾಮಧೇಯಾನಿ ವೇದ |  
 ನ ಯಜ್ಞಕ್ರತುಷು ನರ್ತುಷು ನ ಸಂವತ್ಸರ  
 ಆರ್ತಿಮಾರ್ಚ್ಛತಿ |  
 ಅಗ್ನಿಷ್ಟೋಮ ಉಕ್ಥೋಽಗ್ನಿರ್ ಋತುಃ  
 ಪ್ರಜಾಪತಿಃ ಸಂವತ್ಸರ ಇತಿ |  
 ಏತೇನುವಾಕಾ ಯಜ್ಞಕ್ರತೂನಾಂ ಚರ್ತೂನಾಂ ಚ  
 ಸಂವತ್ಸರಸ್ಯ ಚ ನಾಮಧೇಯಾನಿ |  
 ನ ಯಜ್ಞಕ್ರತುಷು ನರ್ತುಷು ನ ಸಂವತ್ಸರ  
 ಆರ್ತಿಮಾರ್ಚ್ಛತಿ |  
 ಯ ಏವಂ ವೇದ |  
 ಯೋ ಹ ವೈ ಮುಹೂರ್ತಾನಾಂ ಮುಹೂರ್ತಾನ್ ವೇದ |  
 ನ ಮುಹೂರ್ತಾನಾಂ ಮುಹೂರ್ತೇಷ್ಟಾರ್ತಿಮಾರ್ಚ್ಛತಿ || 41 ||

ಇದಾನೀಂ ತದಾನೀಮಿತಿ |  
 ಏತೇ ವೈ ಮುಹೂರ್ತಾನಾಂ ಮುಹೂರ್ತಾಃ |  
 ನ ಮುಹೂರ್ತಾನಾಂ ಮುಹೂರ್ತೇಷ್ಟಾರ್ತಿಮಾಚ್ಛತಿ |  
 ಯ ಏವಂ ವೇದ |  
 ಅಥೋ ಯಥಾ ಕ್ಷೇತ್ರಜ್ಞೋ ಭೂತ್ವಾನುಪ್ರವಿಶ್ಯಾನ್ನಮತ್ತಿ |  
 ಏವಮೇವೈತಾನ್ಕ್ಷೇತ್ರಜ್ಞೋ ಭೂತ್ವಾನುಪ್ರವಿಶ್ಯಾನ್ನಮತ್ತಿ |  
 ಸ ಏತೇಷಾಮೇವ ಸಲೋಕತಾಗ್ಂ ಸಾಯುಜ್ಯಮಶ್ನುತೇ |  
 ಅಪ ಪುನರ್ಮೃತ್ಯುಂ ಜಯತಿ |  
 ಯ ಏವಂ ವೇದ || 42 ||

ನ ವೇದೈವಂ ವೇದಾನ್ವವಾಕಾ ಅರ್ಧಮಾಸಾನಾಂ ಚ ಮಾಸಾನಾಂ ಚ ನಾಮಧೇಯಾನಿ  
 ಮುಹೂರ್ತೇಷ್ಟಾರ್ತಿಮಾಚ್ಛತಿ ನವ ಚ || 10 ||

ಇಯಮಹೋರಾತ್ರಾಣಾಗ್ಂ ಸಂಜ್ಞಾನಂ ಪೂರ್ವಪಕ್ಷಸ್ಯ ಪ್ರಸ್ತುತಮಪರಪಕ್ಷಸ್ಯ ಮುಹೂರ್ತಾನಾಂ  
 ಚಿತ್ರಃ ಕೇತುರರ್ಧಮಾಸಾನಾಂ ಪವಿತ್ರಂ ಯಜ್ಞಕ್ರತೂನಾಮಗ್ನಿಷ್ಟೋಮೋ ಯಜ್ಞಕ್ರತೂನಾಮಿದಾನೀಂ  
 ಮುಹೂರ್ತಾನಾಂ ಮುಹೂರ್ತಾನ್ ವೇದೇದಾನೀಮಥೋ ದ್ವಾದಶ ||

ಕಶ್ಚಿದ್ಧ ವಾ ಅಸ್ಮಾಲ್ಲೋಕಾತ್ಪ್ರೇತ್ಯ |  
 ಆತ್ಮಾನಂ ವೇದ |  
 ಅಯಮಹಮಸ್ಮೀತಿ |  
 ಕಶ್ಚಿದ್ಧ್ವಂ ಲೋಕಂ ನ ಪ್ರತಿ ಪ್ರಜಾನಾತಿ |  
 ಅಗ್ನಿಮುಗ್ಧೋ ಹೈವ ಧೂಮತಾಂತಃ |  
 ಸ್ವಂ ಲೋಕಂ ನ ಪ್ರತಿ ಪ್ರಜಾನಾತಿ |  
 ಅಥ ಯೋ ಹೈಪೈತಮಗ್ನಿಗ್ಂ ಸಾವಿತ್ರಂ ವೇದ |

ಸ ಏವಾಸ್ಮಾಲ್ಲೋಕಾತ್ಪ್ರೇತ್ಯ |  
 ಆತ್ಮಾನಂ ವೇದ |  
 ಅಯಮಹಮಸ್ಮೀತಿ || 43 ||

ಸ ಸ್ವಂ ಲೋಕಂ ಪ್ರತಿ ಪ್ರಜಾನಾತಿ |  
 ಏಷ ಉ ವೇವೈನಂ ತಥ್ನಾವಿತ್ರಃ |  
 ಸ್ವರ್ಗಂ ಲೋಕಮಭಿವಹತಿ |  
 ಅಹೋರಾತ್ರೈರ್ವಾ ಇದಗ್ಂ ಸಯುಗ್ಭಿಃ ಕ್ರಿಯತೇ |  
 ಇತಿರಾತ್ರಾಯಾದೀಕ್ಷಿಷತ |  
 ಇತಿರಾತ್ರಾಯ ವ್ರತಮುಪಾಗುರಿತಿ |  
 ತಾನಿಹಾನೇವಂ ವಿದುಷಃ |  
 ಅಮುಷ್ಮಿನ್ನೋಕೇ ಶೇವಧಿಂ ಧಯಂತಿ |  
 ಧೀತಗ್ಂ ಹೈವ ಸ ಶೇವಧಿಮನು ಪರೈತಿ |  
 ಅಥ ಯೋ ಹೈವೈತಮಗ್ನಿಗ್ಂ ಸಾವಿತ್ರಂ ವೇದ || 44 ||

ತಸ್ಯ ಹೈವಾಹೋರಾತ್ರಾಣಿ |  
 ಅಮುಷ್ಮಿನ್ನೋಕೇ ಶೇವಧಿಂ ನ ಧಯಂತಿ |  
 ಅಧೀತಗ್ಂ ಹೈವ ಸ ಶೇವಧಿಮನು ಪರೈತಿ |  
 ಭರದ್ವಾಜೋ ಹ ತ್ರಿಭಿರಾಯುರ್ಭಿರ್ಬ್ರಹ್ಮಚರ್ಯಮುವಾಸ |  
 ತಗ್ಂ ಹ ಜೀರ್ಣಿಗ್ಗ್ ಸ್ಥವಿರಗ್ಂ ಶಯಾನಂ |  
 ಇಂದ್ರ ಉಪವ್ರಜ್ಯೋವಾಚ |  
 ಭರದ್ವಾಜ |

ಯತ್ತೇ ಚತುರ್ಥಮಾಯುದ್ಯಾಂ |

ಕಿಮೇನೇನ ಕುರ್ಯಾ ಇತಿ |

ಬ್ರಹ್ಮಚರ್ಯಮೇವೈನೇನ ಚರೇಯಮಿತಿ ಹೋವಾಚ || 45 ||

ತಗ್ಂ ಹ ತ್ರಿನ್ದಿರೊಪಾನವಿಜ್ಞಾತಾನಿವ ದರ್ಶಯಾಂ ಚಕಾರ |

ತೇಷಾಗ್ಂ ಹೈಕೈಕಸ್ಮಾನ್ಮುಷ್ಟಿನಾಽಽದದೇ |

ಸ ಹೋವಾಚ |

ಭರದ್ವಾಜೇತ್ಯಾಮಂತ್ರೈ |

ವೇದಾ ವಾ ಏತೇ |

ಅನಂತಾ ವೈ ವೇದಾಃ |

ಏತದ್ವಾ ಏತ್ಯೈಸ್ತ್ರಿಭಿರಾಯುರ್ಭಿರನ್ವವೋಚಥಾಃ |

ಅಥ ತ ಇತರದನನೂಕ್ತಮೇವ |

ಏಹೀಮಂ ವಿದ್ಧಿ |

ಅಯಂ ವೈ ಸರ್ವವಿದ್ಯೇತಿ || 46 ||

ತಸ್ಮೈ ಹೈತಮಗ್ನಿಗ್ಂ ಸಾವಿತ್ರಮುವಾಚ |

ತಗ್ಂ ಸ ವಿದಿತ್ವಾ |

ಅಂಋತೋ ಭೂತ್ವಾ |

ಸ್ವರ್ಗಂ ಲೋಕಮಿಯಾಯ |

ಆದಿತ್ಯಸ್ಯ ಸಾಯುಜ್ಯಂ |

ಅಂಋತೋ ಹೈವ ಭೂತ್ವಾ |

ಸ್ವರ್ಗಂ ಲೋಕಮೇತಿ |

ಆದಿತ್ಯಸ್ಯ ಸಾಯುಜ್ಯಂ |

ಯ ಏವಂ ವೇದ |

ಏಷೋ ಏವ ತ್ರಯೇ ವಿದ್ಯಾ || 47 ||

ಯಾವಂತಗ್ಂ ಹ ವೈ ತ್ರಯ್ಯಾ ವಿದ್ಯಯಾ ಲೋಕಂ ಜಯತಿ |

ತಾವಂತಂ ಲೋಕಂ ಜಯತಿ |

ಯ ಏವಂ ವೇದ |

ಅಗ್ನೀರ್ವಾ ಏತಾನಿ ನಾಮಧೇಯಾನಿ |

ಅಗ್ನೀರೇವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯ ಏವಂ ವೇದ |

ವಾಯೋರ್ವಾ ಏತಾನಿ ನಾಮಧೇಯಾನಿ |

ವಾಯೋರೇವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯ ಏವಂ ವೇದ |

ಇಂದ್ರಸ್ಯ ವಾ ಏತಾನಿ ನಾಮಧೇಯಾನಿ || 48 ||

ಇಂದ್ರಸ್ಯೈವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯ ಏವಂ ವೇದ |

ಬೃಹಸ್ಪತೇರ್ವಾ ಏತಾನಿ ನಾಮಧೇಯಾನಿ |

ಬೃಹಸ್ಪತೇರೇವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯ ಏವಂ ವೇದ |

ಪ್ರಜಾಪತೇರ್ವಾ ಏತಾನಿ ನಾಮಧೇಯಾನಿ |

ಪ್ರಜಾಪತೇರೇವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯ ಏವಂ ವೇದ |  
 ಬ್ರಹ್ಮಣೋ ವಾ ಏತಾನಿ ನಾಮಧೇಯಾನಿ |  
 ಬ್ರಹ್ಮಣ ಏವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |  
 ಯ ಏವಂ ವೇದ |  
 ಸ ವಾ ಏಷೋಽಗ್ನಿರಪಕ್ಷಪುಚ್ಛೋ ವಾಯುರೇವ |  
 ತಸ್ಯಾಗ್ನಿರ್ಮುಖಂ |  
 ಅಸಾವಾದಿತ್ಯಃ ಶಿರಃ |  
 ಸ ಯದೇತೇ ದೇವತೇ ಅಂತರೇಣ |  
 ತಧ್ಸರ್ವಗ್ಂ ಸೀವ್ಯತಿ |  
 ತಸ್ಮಾಧ್ನಾವಿತ್ರಃ || 49 ||

ಅಯಮಹಮಸ್ಮಿತಿ ವೇದ ಹೋವಾಚ ಸರ್ವವಿದ್ಯೇತಿ ವಿದ್ಯೇಂದ್ರಸ್ಯ ವಾ ಏತಾನಿ  
 ನಾಮಧೇಯಾನಿ ಬ್ರಹ್ಮಣ ಏವ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ ಸಪ್ತ ಚ || 11 ||

ಅಗ್ನೀರ್ವಾಯೋರಿಂದ್ರಸ್ಯ ಬೃಹಸ್ಪತೇಃ ಪ್ರಜಾಪತೇರ್ಬ್ರಹ್ಮಣಸ್ಸ ವೈ ಸಪ್ತ ||

ಸಂಜ್ಞಾನಂ ಭೂಸ್ತ್ವಮೇವ ಸಂವತ್ಸರೋಽಸಿ ಭೂ ರಾಜ್ಯಸವೇ ವಿಪಶ್ಚಿತೇ  
 ಪ್ರಜಾಪತಿದೇವಾನಿಯಂ ವಾವ ಸರಘಾ ಕಶ್ಚಿದ್ಧೈಕಾದಶ || 11 ||

ಸಂಜ್ಞಾನಗ್ಂ ರಾಜ್ಞೇ ಮೂರ್ಧಾ ಹೃದಯ ಏಷ ಸಂವತ್ಸರೋ ನಾರ್ಧಮಾಸೇಷು  
 ನವಚತ್ವಾರಿಗ್ಂಶತ್ || 49 ||

ಸಂಜ್ಞಾನಗ್ಂ ಸಾವಿತ್ರಃ ||

|| ಹರಿಃ ಓ(೨)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ತೃತೀಯಾಷ್ಟಕೇ ದಶಮಃ ಪ್ರಶ್ನಃ ಸಮಾಪ್ತಃ ||